

# सहकारी समिति चुनाव के दो पर्चे खारिज होने के बाद मचा बवाल

## देर रात को टंकी पर चढ़े ग्रामीण, सुबह 5 बजे हुआ लिखित समझौता

नोखा, (निर्स)। ग्राम सेवा सहकारी समितियों के चुनाव में नामांकन दाखिल होने के साथ ही बवाल भी शुरू हो गया है। नोखा तहसील के जसरासर में 6 प्रत्याशियों के पर्चे खारिज कर दिए गए। इसे लेकर देर रात तक समर्थकों का प्रदर्शन जारी रहा। देर रात को नोखा एसडीएम बुधवार को व सीओ भवानी सिंह मौके पर पहुंचे। जसरासर में शाम को साढ़े पांच बजे बाद वार्ड 1 से रामेश्वरलाल जाट और वार्ड 6 से रामोदेवी का पर्चा खारिज होने के बाद यहां दोनों के

समर्थकों ने प्रशासन के खिलाफ नारेबाजी शुरू कर दी। रामोदेवी का पर्चा इसलिए खारिज कर दिया कि उसने अपने साथ पति की पहचान लगाई जबकि वह अपने पिता की जमीन पर रह रही है। पर्चा रह होने की सूचना मिलते ही रामरतन तई के समर्थकों ने विरोध-प्रदर्शन शुरू कर दिया। इस दौरा एसडीएम नहीं आने तक लिस्ट प्रकाशन नहीं होने दिया। खारिज करने का कारण सामने आते ही ग्रामीणों ने एसडीएम के नहीं आने

## ■ नारेबाजी प्रदर्शन का सिलसिला रात 10 बजे तक चला

तक अंतिम सूची के प्रकाशन नहीं करने पर अड़ गए। नारेबाजी-प्रदर्शन का सिलसिला रात 10 बजे तक चलता रहा। रात 10 बजे एसडीएम ने जैसे ही पहले जारी सूची को सही बताया तो रामरतन तई अपने

समर्थकों के साथ पानी की टंकी पर चढ़ गए। उन्होंने नारेबाजी शुरू कर दी। सुबह 5 बजे तक प्रदर्शन जारी रहा। इसके बाद प्रशासन के साथ लिखित समझौता हुआ। जिसमें बताया कि चुनाव में निर्वाचन अधिकारी राकेश डेलू की जगह अन्य निर्वाचन अधिकारी नियुक्त किया जाएगा तथा जसरासर जीएसएस पर का चार्ज व्यवस्थापक मांगीलाल बाना के स्थान पर अन्य को दिया जाएगा। जिससे चुनाव निष्पक्ष व शांतिपूर्ण व पारदर्शी तरीके से करावा

जा सके। इस अवसर पर नोखा तहसीलदार नरेन्द्र बापेडिया, नोखा थानाधिकारी धनप्रसाद जांगिड़, जसरासर थानाधिकारी देवीलाल जांगिड़, रिटायर्ड नायब तहसीलदार रामकिशन बिशोई उपस्थित रहे। जसरासर में 29 लोगों ने नामांकन भरे, जिसमें 6 के पर्चे खारिज हो गए और 2 के अपने पर्चे उठा लिए। 21 प्रत्याशी मैदान में हैं। जिसमें वार्ड 1 से रामेश्वरलाल जाट का पर्चा खारिज होने के बाद इस वार्ड से गत्री खान निर्विरोध निर्वाचित हुए।

# हैरोइन तस्करी का मास्टर माइंड गिरफ्तार

## पंजाब का रहने वाला है आरोपी, एक महीने पहले हुए थे आठ तस्कर गिरफ्तार

श्रीगंगानगर, (निर्स)। श्रीकरणपुर थाना क्षेत्र में करीब एक महीने पहले पाकिस्तान से हैरोइन की खेप लेने आए तस्करों के सरगना को पुलिस ने गिरफ्तार कर लिया है। आरोपी की गिरफ्तारी के लिए पुलिस काफी समय से प्रयास कर रही थी। पुलिस तस्करों के कॉन्टैक्ट तलाश रही है। पाकिस्तान बॉर्डर से आई हैरोइन की तस्करी देश और देश के बाहर कहां तक की जाती है तथा इन्हें कौन खरीदता है, इसके बारे में पता करने का प्रयास किया जाएगा। मामले में जांच अधिकारी पदमपुर एसएचओ रामकेश मीणा ने

कॉन्टैक्ट करके हुए आरोपी नरेंद्रपाल सिंह उर्फ नब्बो को गिरफ्तार किया गया है। नब्बो श्रीकरणपुर इलाके में तस्करी के जरिए आने वाली हैरोइन की खेप लेने आए तस्करों का मुखिया है। मामले में पहले गिरफ्तार हुए आठ आरोपियों से पूछताछ के बाद से ही पुलिस नब्बो की तलाश कर रही थी। उसकी तलाश के लिए लगातार कोशिश की जा रही थी। नब्बो पंजाब के फिरोजपुर इलाके के सदर थाना क्षेत्र के गांव मदर्द का रहने वाला है। पुलिस ने चार अगस्त को श्रीकरणपुर इलाके में पाकिस्तान से आने वाली 24 किलो हैरोइन की

डिलीवरी लेने आए आठ तस्करों को गिरफ्तार किया था। इन आठों तस्करों के पास एक दिल्ली नंबर की कार, मोटरसाइकिल और नौ मोबाइल फोन बरामद हुए थे। इन मोबाइल फोन में पाकिस्तान के नंबर सेव किए हुए हुए थे तथा इन नंबरों से पाकिस्तान में बात भी हुई थी। आरोपियों ने उस समय यह भी माना था कि उन्होंने करीब दो माह पहले गजसिंहपुर इलाके में तस्करी की वारदात को अंजाम दिया था। उस समय पाकिस्तान की ओर से आई दस किलो हैरोइन को वे ले गए थे। इस बार वे 24 किलो हैरोइन लेने आए और गिरफ्तार हो गए।

# कोटा न्यास सचिव की गाड़ी और टेबल, कुर्सी कुर्क की

कोटा, (निर्स)। भूखंड आवंटन में न्यायालय के आदेश नहीं मानने के चलते नगर विकास न्यास के सचिव की टेबल-कुर्सी और वाहन को बुधवार को कुर्क करने की कार्रवाई की गई। जिला सत्र न्यायालय कोटा की स्पेशल सेल आमीन सविंदर और अन्य कार्मिक बुधवार को नगर विकास न्यास पहुंचे। यहां सचिव राजेश जोशी की गाड़ी पर कुर्की कर नोटिस चप्पा किया। इसके साथ ही न्यायालय की टीम सचिव के चैबर में पहुंची जहां पर कुर्सी और टेबल को भी कुर्क करना था लेकिन सचिव कुर्सी से नहीं उठी। इसके चलते न्यायालय कर्मियों को काफी परेशानी का सामना करना पड़ा। मामले के अनुसार नगर विकास न्यास ने ललवंडी निवासी आनंद कुमार ने शिवपुरा स्क्रीम में

## ■ जिला सत्र न्यायालय कोटा की स्पेशल सेल बुधवार को नगर विकास न्यास पहुंची

## ■ नगर विकास न्यास के सचिव की गाड़ी की कुर्की कर नोटिस चप्पा किया

भूखंड आवंटित किया था। जिसका कच्चा उसे नहीं मिला। इसके बाद परिवारी की मृत्यु हो गई। नगर विकास न्यास ने 20 अगस्त, 1993 को एक आदेश जारी कर आनंद

कुमार के आवंटन को अवैध घोषित कर दिया। इस मामले में न्यायालय ने आनंद कुमार के परिवार को राहत देते 20 मई, 2017 को 2 माह के भीतर भूखंड की सीमा बताते हुए कच्चा देने के आदेश दिए थे। जिसमें आनंद कुमार की पत्नी हंसा, पुत्र नितिन और बेटी भावना को यह कच्चा सौंपना था। साथ ही यह भी कहा था कि अगर शिवपुरा कोटा स्क्रीम में भूखंड उपलब्ध नहीं है तो नजदीकी अन्य स्क्रीम में बराबर का भूखंड उपलब्ध कराया जाए। लेकिन नगर विकास न्यास ने इसकी पालना नहीं की। ऐसे में न्यायालय ने 27 अगस्त, 2022 को आदेश जारी करते हुए नगर विकास न्यास के सचिव राजेश जोशी के कार्यालय की टेबल-कुर्सी व सरकारी वाहन को कुर्क करने के आदेश दिए थे।

## दो युवक गिरफ्तार, हथियार जब्त

भीलवाड़ा, (निर्स)। शहर की सुभाष नगर थाना पुलिस ने दो युवकों को गिरफ्तार किया है। इनसे एक पिस्टल व चार कारतूस बरामद किये हैं। इनके खिलाफ आर्म्स एक्ट के तहत कार्रवाई की गई है। सुभाषनगर थाना प्रभारी नंदलाल रिणवा ने बताया कि मंगलवार को थाने पर सूचना मिली कि मेडिकल कॉलेज के स्टूडेंट का किसी ने वीडियो बना लिया और वे डिलीट करने की एवज में 5000 की मांग कर रहे हैं। इस सूचना पर पुलिस ने शिकायत कर्ताओं से बात की तो उन्होंने उक्त लोगों का हथियार बताते हुये मामले की जानकारी दी। इसके बाद एक टीम इन लोगों की तलाश करते हुये गश्त पर निकली। आकोला रोड पर उक्त हथियार के मुताबिक दो व्यक्ति घूमते मिले। जिन्हें पुलिस ने रोक कर पूछताछ की तो उन्होंने खुद को छापरी निवासी सांवरलाल (25) पुत्र धनराज जाट व नंदलाल (27) पुत्र माधु तेली होना बताया। पुलिस ने संदेह के आधार पर दोनों को पकड़ा और तलाशी ली, जिसमें नंदलाल के पास एक पिस्टल और दो कारतूस, जबकि सांवरलाल के पास दो कारतूस मिले।

# महाराणा प्रताप कृषि, प्रौद्योगिकी विवि उदयपुर और आईएमटी के मध्य करार पर हस्ताक्षर

उदयपुर, (कास)। परम्परागत खेलों के उन्नयन हेतु महाराणा प्रताप कृषि एवं प्रौद्योगिकी विवि उदयपुर और अन्तरराष्ट्रीय संस्था आई.एम.टी. के मध्य राज भवन में राज्यपाल के संरक्षण में करार पर हस्ताक्षर किये गए।

## ■ परम्परागत खेलों के विकास के लिए हुए एमओयू पर हस्ताक्षर

इस अवसर पर करार पर हस्ताक्षर कर कुलपति प्रो. आई.वी. त्रिवेदी ने कहा कि पारम्परिक ग्रामीण खेल जीवन के अभिन्न अंग हैं जो कि शारिरीक गठन से चुस्त दुरुस्त व्यक्तित्व का निर्माण करने में सहायक है इन्हें आधुनिक खेलों में भी सम्मिलित किया जा सकता है। इस अवसर पर राज्यपाल करलाज मिश्र ने उक्त करार को खेलों के उन्नयन का महत्वपूर्ण भाग बताया और कहा कि पारम्परिक खेल हमारी



राजभवन में राज्यपाल के संरक्षण में करार पर हस्ताक्षर किए गए।

मानसिक व शारिरीक क्षमता में तो बढ तेरी करते हैं साथ ही सर्वांगीण विकास करने में अति महत्वपूर्ण साबित होते हैं इन खेलों में भाग लेकर प्रतिभागी क्रियात्मक गतिविधियों के संघर्ष को सीखता है और जीवन की अन्य गतिविधियों के दौरान आने वाली कठिनाईयों का डटकर मुकाबला करता है अतः पारम्परिक खेल हमें जीवन जीने की कला भी सीखाते हैं।

कुलपति के साथ उपस्थित डॉ. मुरतजा अली सलोदा, अध्यक्ष विवि क्रोडा मण्डल में आई.एम.टी. के निदेशक डॉ. विशाल तलवार खेल शोध प्रतिष्ठान के प्रभारी डॉ. कनिष्क पाण्डे के साथ पारम्परिक ग्रामीण खेल, युवा पीढ़ी में जागरण, आधुनिक खेलों में समायोजन का प्रयास, व राज्य के अन्य खेलों को भी विकसित करने पर चर्चा व रोड मैप को स्पष्ट किया।

डॉ. सलोदा ने कहा कि व्यक्ति का किसी भी खेल आयोजन में भागीदारी चाहे आयोजन कर्ता प्रतिभागी खिलाड़ी, खेल मैदान को तैयार करने व आयोजन स्थल पर उपस्थित ही उसके संकरात्मक सोच को बढाने वाली होती है। उन्होंने कहा कि खेलों से व्यक्ति परिस्थितियों से लड़ना सीखता है और उनपर विजय प्राप्त करता है।

# फिर दिखी सांप्रदायिक सौहार्द की अनूठी मिसाल

उदयपुर, (कास)। शांति और सुंदरता की प्रतीक लेकर सिटी में एक बार फिर सांप्रदायिक सौहार्द की अनूठी मिसाल देखने को मिली। उदयपुर जिले के फतहनगर क्षेत्र में देवबल्लनी एकादशी के अवसर पर भगवान श्री ठाकुर जी का विमान जब नगर के बीच से निकला तो वहां रहने वाले मुस्लिम बोहरा समुदाय के लोगों ने ढोल बजाकर, पुष्प

## ■ फतहनगर में ठाकुरजी के विमान पर बोहरा समुदाय ने ढैण्ड वादन के साथ बरसाएं फूल

व गुलाल वर्षा कर ठाकुर जी का स्वागत किया। समुदाय के लोगों ने अपने परंपरागत वेशभूषा में अपने समाज के बेण्ड का वादन किया। स्वर लहरियों के बीच ठाकुरजी पर पुष्पवर्षा करते देख मौजूद हिंदू समाज जनों ने भी खुशी जताई और इस परंपरागत गंगा जमुनी तहार्त और इस परंपरागत गंगा जमुनी तहार्त को देख प्रसन्न हुए। इस दौरान दोनों समुदायों ने सौहार्द का परिचय देते हुए माहौल को खुशनुमा बना दिया। बोहरा समुदाय के इस पहल की



उदयपुर जिले के फतहनगर क्षेत्र में देवबल्लनी एकादशी के अवसर पर भगवान श्री ठाकुर जी के विमान का स्वागत करते मुस्लिम बोहरा समुदाय के लोग।

चहूंओर सराहना की गई। गौरतलब है कि जिला कलेक्टर ताराचंद मीणा के प्रयासों से उदयपुर

जिले में विभिन्न धर्मों के त्योहार शांति व सौहार्द की भावना से मनाए जा रहे हैं और इन त्योहारों में आपसी प्रेम

भाईचारा और सांप्रदायिक सद्भाव के यह उदाहरण उदयपुर की खुशहाली का प्रतीक है।

## नदी में नहाते समय 4 बालक डूबे, एक की मौत

छबड़ा, (निर्स)। खोपर गांव में बुधवार को नदी में नहाते समय 4 बालक नदी में डूब गए। नदी पर नहा रही महिला ने तत्पराता दिखाते हुए तीनों को बचा लिया, लेकिन एक बालक डूब गया। सूचना मिलने पर मौके पर पहुंचे ग्रामीणों ने बालक को नदी से बाहर निकाल छबड़ा चिकित्सालय में भर्ती कराया, जहां चिकित्सकों ने उसे मृत घोषित कर दिया। मध्यप्रदेश के बावडोखेडा गांव निवासी लल्लूराम लोधा खोपर गांव में रहकर मजदूरी का कार्य करता है। उसका पुत्र अंकित लोधा (9) बुधवार को नदी पर नहाने गया हुआ था। यहां वह दीपक पांचाल, पवन नागर व मोनु नागर के साथ नहा रहा था। इसी बीच 4 बालक नदी में डूबने लगे तो नदी में नहा रही महिला कन्या बैरवा ने दौड़ कर 3 बालकों को सकुशल नदी से बाहर निकाल लिया। लेकिन अंकित नदी में डूब गया। इस पर महिला ने शोर मचाकर ग्रामीणों को बुलाया, जिसके बाद समीक्षा की गई। साथ ही सुरक्षा के सन्ध में बांगुदेश के सुरक्षा दल के साथ पूर्वाभ्यास किया गया। निर्धारित कार्यक्रम के अनुसार काफिला जयपुर से अजमेर पहुंचा। यहां सर्किट हाउस से

# बांग्लादेश की पीएम शेख हसीना आज अजमेर में

अजमेर, (कास)। बांग्लादेश की प्रधानमंत्री शेख हसीना गुरुवार को अजमेर आएंगी। वे यहां सुफी संत ख्वाजा मोइनुद्दीन चिश्ती की दरगाह में जियारत करेंगी। जिला प्रशासन और पुलिस के अधिकारियों ने बुधवार को रिहसल कर यात्रा की तैयारियों को समीक्षा की। बांगुदेश की प्रधानमंत्री शेख हसीना गुरुवार को जयपुर से अजमेर आएंगी। वे दोपहर में यहां सुफी संत ख्वाजा मोइनुद्दीन चिश्ती की दरगाह में जियारत कर अकीदत के फूल पेश करेंगी। यहां जिला प्रशासन, दरगाह कमेटी और अंजुमन की ओर से उनका स्वागत किया जाएगा।

## ■ ख्वाजा साहब की दरगाह में पेश करेंगी अकीदत के फूल

## ■ बुधवार को प्रशासन व पुलिस ने किया यात्रा का रिहसल

जिला कलेक्टर अंशदीप ने बताया कि बांगुदेश की प्रधानमंत्री शेख हसीना को अजमेर यात्रा गुरुवार को प्रस्तावित है। इस यात्रा की व्यवस्थाओं को बुधवार को समीक्षा की गई। साथ ही सुरक्षा के सन्ध में बांगुदेश के सुरक्षा दल के साथ पूर्वाभ्यास किया गया। निर्धारित कार्यक्रम के अनुसार काफिला जयपुर से अजमेर पहुंचा। यहां सर्किट हाउस से

## नशीला पदार्थ जब्त

डग, (निर्स)। डग पुलिस को घटुरिया के जंगल में सच ऑपरेशन चला कर जंगल से एक टुक के अन्दर रखे 10 प्लास्टिक के कट्टों में कुल 162 किलो 200 ग्राम अवैध नशीला पदार्थ अफीम का डोडा चुरा मय टुक के बरामद करने में सफलता प्राप्त की है। डीएसपी प्रेमकुमार ने बताया कि पुलिस मुख्यालय जयपुर द्वारा अवैध नशीला पदार्थ व अवैध हथियार की धरपकड़ के लिए विशेष अभियान चलाया जा रहा है जिसके तहत सभी थानाधिकारियों को अभियान में कार्यवाही करने के निर्देश दिए गये हैं। प्रेम कुमार वृत्ताधिकारी वृत्त गंगधार के निकटतम सुपरविजन में पुलिस थाना डग द्वारा थानाधिकारी अमरनाथ जोगी के नेतृत्व में टीम ने आज देर रात्रि कार्यवाही करते हुए गांव घटुरिया के जंगल में सघन सर्च ऑपरेशन चला कर एक लावारिस टुक के अन्दर रखे 10 प्लास्टिक के कट्टों में कुल 162 किलो 200 ग्राम अवैध मादक पदार्थ अफीम का डोडा चुरा एक विन नम्बरी टुक को जप्त किया है जिस पर मामला दर्ज कर अनुसंधान रामनारायण भंवरिया थानाधिकारी थाना गंगधार कर रहे है।

## राष्ट्रदूत के डीटीपी प्रभारी सत्यनारायण औदित्य का निधन

उदयपुर, (कास)। राष्ट्रदूत के उदयपुर संस्करण में डीटीपी प्रभारी के रूप में लगभग 28 वर्षों तक सेवाएं देने वाले सत्यनारायण औदित्य का बुधवार को निधन हो गया। वे 52 वर्ष के थे। राष्ट्रदूत के उदयपुर संस्करण के आरंभ होते ही सत्यनारायण औदित्य इस अखबार से जुड़े और जीवन के अंत तक इसी से जुड़े रहे। डीटीपी प्रभारी के रूप में उन्होंने संस्थान को अपनी समर्पित सेवाएं दीं। वे लम्बे समय से बीमार चल रहे थे। शुरु से पीड़ित होने के बाद उन्हें कई अन्य बीमारियों ने भी घेर लिया था। बुधवार सुबह उन्होंने अंतिम सांस ली। उनके निधन का समाचार सुनकर उदयपुर का मोडिया जगत स्तब्ध रह गया। प्रातः 10 बजे उनकी अंतिम यात्रा उनके बेदला स्थित निवास से शुरू हुई। 10.30 बजे बडगांव स्थित मोक्षधाम पर उनका अंतिम संस्कार किया गया। अंतिम यात्रा में कई विरह प्रकरणा, राजनेता और सामाजिक कार्यकर्ता शामिल हुए। उनके चार पुत्रियां हैं। पुत्रियों ने ही अर्थों को कन्या व मुखाग्नि दी। यह दृश्य देख कर वहां मौजूद हर व्यक्ति की आंखें नम हो गईं। उनके परिवार में उनकी माता, पत्नी, चार पुत्रियां शामिल हैं। दो पुत्रियां विवाहित हैं।

# करौली को जोड़ने वाली रेल अब महाप्रबंधक जयपुर के हवाले

करौली, (नि.स.)। पूर्वी राजस्थान के विकास से जुड़ी धौलपुर-गंगापुर सिटी रेल परियोजना के द्वितीय चरण के निर्माण कार्य की स्वीकृति रेलवे बोर्ड ने अब उत्तर मध्य रेलवे महाप्रबंधक प्रयागराज से उत्तर पश्चिम रेलवे जयपुर को स्थानांतरित कर दी है यह भी बताया गया है कि धौलपुर सरमथुरा आमान परिवर्तन का कार्य प्रगति पर है यह जानकारी रेल विकास समिति करौली के महासचिव वेणुगोपाल शर्मा को प्रधानमंत्री कार्यालय को प्रस्तुत परिवेदना के समाधान के बाद रेलवे बोर्ड द्वारा दी गई है। रेल विकास समिति करौली के महासचिव ने अपनी परिवेदना में धौलपुर गंगापुर सिटी रेल परियोजना की निराशाजनक प्रगति से प्रधान मंत्री को अवगत कराते हुए बताया था कि पिछड़े क्षेत्र के विकास के लिए स्वीकृत-धौलपुर-गंगापुर सिटी परियोजना अधिकारियों की उदासीनता के कारण रेंग रही है। धौलपुर सरमथुरा आमान परिवर्तन के लिए स्वीकृति बजट का उपयोग समय पर नहीं हो रहा है दूसरी ओर गंगापुर सिटी सरमथुरा के बीच 76 किमी ब्राड गेज के लिए भूमि अधिग्रहण तथा संशोधित तकमीना स्वीकृति नहीं होने से कार्य की गति मंद है। लगभग पूरी होने जा रही दौसा गंगापुर रेल परियोजना का गंगापुर सिटी से धौलपुर

तक विस्तार होने पर ही भारत की पश्चिमी सीमा से पूर्व का करिडोर पूरा होगा। समय रहते धौलपुर-गंगापुर सिटी परियोजना पूरी नहीं होने से दौसा गंगापुर सिटी परियोजना का कोई भविष्य नहीं है। एक ओर अधिक समय लगने से लागत बढ़ रही है दूसरी ओर क्षेत्र का विकास अवरुद्ध है। शर्मा ने प्रधान मंत्री को लिखे पत्र में बताया कि 12 वर्ष से रेंग रही धौलपुर गंगापुर सिटी परियोजना को शीघ्र पूरा करने के दौसा गंगापुर सिटी लाईन से जोड़ने पर ही भारत की पश्चिमी सीमा से पूर्व का करिडोर पूरा होगा जो रेलवे को भी लाभदायक सिद्ध होगा। प्रधानमंत्री कार्यालय से रेलवे बोर्ड को प्रभावी कार्यवाही के लिए लिखे जाने के बाद लिए गए निर्णय से अब लगभग पूरी होने वाली दौसा-गंगापुर सिटी ब्राड गेज रेल लाईन का विस्तार वाया करौली से सरमथुरा तक किए जाने का रास्ता साफ हो गया है। उल्लेखनीय है कि जयपुर सांसद रामचरण बोहरा, टोंक सवाई माधोपुर सांसद सुखवीर सिंह जौनपुरिया एवम दौसा सांसद जसकीर्ण मीणा ने धौलपुर गंगापुर सिटी रेल लाईन का विस्तार वाया करौली सरमथुरा तक करने की मांग करते हुए रेल मंत्री को पत्र लिखे थे। दूसरी ओर रेल विकास समिति गंगापुर सिटी के प्रहलाद गुप्ता एवम ईश्वर लाल शर्मा भी सतत प्रयत्नशील थे।

## नकली खाद के कट्टों से भरी पिकअप जब्त

हिण्डौन सिटी, (निर्स)। महवा रोड पर कस्ता महु इन्नाहिमपुर के पास अवैध खाद के कट्टों से भरी हुई एक पिक अप को नई मंडी थाना पुलिस और कृषि विभाग के टीम ने दबिश देकर कार्यवाही करते हुए पकड़ लिया। पुलिस ने पिकअप को जप्त कर लिया तो वही कृषि विभाग के अधिकारियों ने मामले में रिपोर्ट पेश कर दी है। उपखंड अधिकारी अनूप सिंह को सूचना मिली कि अवैध नकली खाद से भरी हुई एक पिक अप हिंडौन से महवा की ओर जा रही है। इस मामले में उपखंड अधिकारी सिंह ने तत्काल प्रभाव से नई मंडी थाना पुलिस और कृषि विभाग के अधिकारियों को कार्रवाई के निर्देश दिए। जिस पर नई मंडी थाना पुलिस ने शहर के चारों तरफ नाकाबंदी कर दी। वहीं कृषि विभाग के अधिकारी भी हरकत में आ गए। नई मंडी थाना पुलिस से प्राप्त जानकारी के अनुसार महु इन्नाहिमपुर पुलिस चौकी के समीप नाकाबंदी के दौरान अवैध नकली खाद से भरी एक पिक अप को पकड़ लिया। कृषि विभाग के अधिकारियों ने भी मौके पर पहुंच कर पिकअप चालक के बयान दर्ज किए और खाद की जांच की। इस मामले में कृषि विभाग के अधिकारी यतीश शर्मा की ओर से नई मंडी थाने में प्राथमिकी पेश कर दी गई है। पुलिस ने पिकअप को चट कर मामले में कार्यवाही शुरू कर दी है।

# उपराष्ट्रपति धनखड़ आज खाटूश्यामजी आएंगे, आईजी ने निरीक्षण किया

## धनखड़ दोपहर 1.15 बजे सालासर से हेलीकॉप्टर द्वारा खाटूश्याम पहुंचेंगे

सीकर, (निर्स)। उपराष्ट्रपति जगदीप धनखड़ गुरुवार को खाटूश्यामजी आएंगे। जिला कलेक्टर डॉ. अमित यादव ने बताया कि उपराष्ट्रपति धनखड़ दोपहर 1.15 बजे सालासर से हेलीकॉप्टर द्वारा प्रस्थान कर दोपहर 2 बजे खाटूश्यामजी में हेलीपैड पर पहुंचेंगे तथा अधिकारियों से परिचय लेंगे। 2 बजकर 5 मिनट पर खाटूश्यामजी में हेलीपैड से सड़क मार्ग द्वारा प्रस्थान कर 2 बजकर 10 मिनट पर खाटूश्यामजी मंदिर में पहुंचेंगे तथा पूजा-दर्शन करेंगे, दोपहर 2.40 बजे खाटूश्यामजी मंदिर से प्रस्थान कर 2.45 बजे हेलीपैड पहुंचेंगे तथा दोपहर 2.50 बजे खाटूश्यामजी से हेलीकॉप्टर से जयपुर एयरपोर्ट के लिए प्रस्थान कर जाएंगे। जिला कलेक्टर यादव ने बताया कि समस्त यात्रा कार्यक्रम के लिए नोडल अधिकारी, लाईजनिंग अधिकारी अनिल कुमार महला अति. जिला कलेक्टर नोमकाथाना को नियुक्त किया गया है। उपराष्ट्रपति दौरे को लेकर रैंज आईजी ने किया निरीक्षण; उपराष्ट्रपति जगदीप धनखड़ के दौरे को लेकर



जयपुर रेंज आईजी उमेश चंद्र दत्ता ने अधिकारियों की मौजूदगी में व्यवस्थाओं का जायजा लिया।

जयपुर रेंज आईजी उमेश चंद्र दत्ता ने खाटूश्यामजी पहुंचकर व्यवस्थाओं का जायजा लिया। अधिकारियों को आवश्यक दिशा निर्देश दिए। आईजी उमेश चंद्र दत्ता ने सरकारी पार्किंग में बनी हेलीपैड, अल्प विश्राम के दौरान ठहरने वाले स्थल श्याम वाटिका का

निरीक्षण कर मंदिर मार्ग, मंदिर परिसर, सेफ हाउस, कंट्रोल रूम का भी निरीक्षण किया। निरीक्षण के दौरान एसपी रतनलाल भावण, एडीएम अनिल कुमार महला, कार्यवाहक एसडीएम अर्चना चौधरी, रींगस डीवाईएसपी कन्हैया लाल, नोमकाथाना

डीवाईएसपी गिरधारी लाल शर्मा सहित पुलिस के आला अधिकारी मौजूद रहे। सार्वजनिक निर्माण विभाग के सहायक अभियंता अलका मील को शेष रहा कार्य जल्द से जल्द पूर्ण करने के लिए निर्देश दिए। निरीक्षण के बाद आईजी झुंझुनू के लिए रवाना हो गए।